

అరణ్యపర్వము - జ్ఞానఫలము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణ ధ్యానమ్

వందే నవఘనశ్యామం పీతకౌశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥


వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటి బ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, అష్టాదశాధికశతతమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ అష్టాదశాధికశతతమోఽధ్యాయః
వైశంపాయన ఉవాచ

గచ్ఛన్ స తీర్థాని మహానుభావః

పుణ్యాని రమ్యాణి దదర్శ రాజా ।

సర్వాణి విష్టైరుపశోభితాని

క్వచిత్ క్వచిద్ భారత సాగరస్య ॥

॥118-1॥

స వృత్తవాంస్తేషు కృతాభిషేకః

సహానుజః పార్థివపుత్రపాత్రః ।

సముద్రగాం పుణ్యతమాం ప్రశస్తాం

జగామ పారిక్షిత పాండుపుత్రః ॥

॥118-2॥

తత్రాపి చాఘ్రత్య మహానుభావః

సంతర్పయామాస పితౄన్ సురాంశ్చ ।

ద్విజాతిముఖ్యేషు ధనం విస్సృజ్య

గోదావరీం సాగరగామగచ్ఛత్ ॥

॥118-3॥

తతో విపాస్మా ద్రవిడేషు రాజన్

సముద్రమాసాద్య చ లోకపుణ్యమ్ ।

అగస్త్యతీర్థం చ మహాపవిత్రం

నారీతీర్థాన్యథా వీరో దదర్శ ॥

॥118-4॥

తత్రార్జునస్యాగ్ర్యధనుర్ధరస్య

నిశమ్య తత్ కర్మ నరైరశక్యమ్ ।

సంపూజ్యమానః పరమర్షిసంఘైః

పరాం ముదం పాండుసుతః స లేభే ॥

॥118-5॥

స తేషు తీర్థేష్యభిషిక్తగాత్రః

కృష్ణాసహాయః సహితోఽనుజైశ్చ ।

సంపూజయన్ విక్రమమర్జునస్య

రమే మహీపాల పతిః పృథివ్యాః ॥

॥118-6॥

తతః సహస్రాణి గవాం ప్రదాయ

తీర్థేషు తేష్వంబుధరోత్తమస్య ।

హృష్టః సహ భ్రాతృభిరర్జునస్య

సంకీర్తయామాస గవాం ప్రదానమ్ ॥

॥118-7॥

స తాని తీర్థాని చ సాగరస్య

పుణ్యాని చాన్యాని బహూని రాజన్ ।

క్రమేణ గచ్ఛన్ పరిపూర్ణకామః

శూర్పారకం పుణ్యతమం దదర్శ ॥

॥118-8॥

తత్రోదధేః కంచిదతీత్య దేశం

ఖ్యాతం పృథివ్యాం వనమాససాద ।

తప్తం సురైస్తత్ర తపః పురస్తాత్

ఇప్తం తథా పుణ్యపరైర్నరేంద్రైః ॥

॥118-9॥

స తత్ర తామగ్ర్యధనుర్ధరస్య

వేదీం దదర్శాయతపీనబాహుః ।

ఋచీకపుత్రస్య తపస్విసంఘైః

సమావృతాం పుణ్యకృదర్చనీయామ్ ॥

॥118-10॥

తతో వసూనాం వసుధాధిపః స

మరుద్గణానాం చ తథాశ్వినోశ్చ ।

వైవస్వతాదిత్యధనేశ్వరాణామ్

ఇంద్రస్య విష్ణోః సవితుర్విభోశ్చ ॥

॥118-11॥

భవస్య చంద్రస్య దివాకరస్య
పతేరపాం సాధ్యగణస్య చైవ ।

ధాతుః పితౄణాం చ తథా మహాత్మా
రుద్రస్య రాజన్ సగణస్య చైవ ॥

॥118-12॥

సరస్వత్యాః సిద్ధగణస్య చైవ
పుణ్యాశ్చ యే చాప్యమరాస్తథాన్యే ।
పుణ్యాని చాప్యాయతనాని తేషాం
దదర్శ రాజా సుమనోహరాణి ॥

॥118-13॥

తేషూపవాసాన్ విబుధానుపోష్య
దత్త్వా చ రత్నాని మహాంతి రాజా ।
తీర్థేషు సర్వేషు పరిఘ్నతాంగః
పునః స శూర్పారకమాజగామ ॥

॥118-14॥

స తేన తీరేన తు సాగరస్య
పునః ప్రయాతః సహ సోదరీయైః ।
ద్విజైః పృథివ్యాం ప్రథితం మహద్భిః
తీర్థం ప్రభాసం సముపాజగామ ॥

॥118-15॥

తత్రాభిషిక్తః పృథులోహితాక్షః
సహనుజైర్దేవగణాన్ పితౄంశ్చ ।
సంతర్పయామాస తథైవ కృష్ణా
తే చాపి విప్రాః సహ లోమశేన ॥

॥118-16॥

స ద్వాదశాహం జలనాయుభక్షః
కుర్వన్ క్షపాహస్సు తదాభిషేకమ్ ।
సమంతతోఽగ్నీనుపదీపయిత్వా
తేపే తపో ధర్మభృతాం వరిష్ఠః ॥

॥118-17॥

తముగ్రమాస్థాయ తపశ్చరంతం

శుశ్రావ రామశ్చ జనార్దనశ్చ ।

తౌ సర్వవృష్టిప్రవరా సపైన్యౌ

యుధిష్ఠిరం జగ్ముతురాజమీధమ్ ॥

॥118-18॥

తే వృష్ణయః పాండుసుతాన్ సమీక్ష్య

భూవౌ శయానాన్ మలద్విగ్ధాత్రాన్ ।

అనర్హతీం ద్రౌపదీం చాపి దృష్ట్వా

సుదుఃఖితాశ్చుక్రుశురార్తనాదమ్ ॥

॥118-19॥

తతః స రామం చ జనార్దనం చ

కార్ష్ణిం చ సాంబం చ శినేశ్చ పాత్రమ్ ।

అన్యంశ్చ వృష్ణీనుపగమ్య పూజాం

చక్రే యథాధర్మమహీనసత్వః ॥

॥118-20॥

తే చాపి సర్వాన్ ప్రతిపూజ్య పార్థాః

తైః సత్కృతాః పాండుసుతైస్తథైవ ।

యుధిష్ఠిరం సంపరివార్య రాజన్

ఉపావిశన్ దేవగణా యథేంద్రమ్ ॥

॥118-21॥

తేషాం స సర్వం చరితం పరేషాం

వనే చ వాసం పరమప్రతీతః ।

అస్త్వార్థమింద్రస్య గతం చ పార్థం

నివేశనం హృష్టమనాః శశంస ॥

॥118-22॥

శ్రుత్వా తు తే తస్య వచః ప్రతీతాః

తాంశ్చాపి దృష్ట్వా సుకృశానతివ ।

నేత్రోద్భవం సమ్ముముచుర్మహార్థా

దుఃఖార్తిజం వారి మహానుభావాః ॥

॥118-23॥

ఇతి శ్రీమన్మహాభారతే వనపర్వాంతర్గత తీర్థయాత్రాపర్వణి

లోమశతీర్థయాత్రాయాం ప్రభాసే యాదవపాండవసమాగమే

n c 14 క్షణ ౧౫ తీ తీ ౧౨ ధ్యాయః ॥118॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

